

“Yalanın gerçəkliyi” kitabı təqdim olunub

Martin 4-də Azərbaycan Yazıçılar Birliyinin “Natəvan” klubunda yazıçı Fazil Güneyin “Yalanın gerçəkliyi” kitabının təqdimatı olub.

Mədəniyyət xadimlərinin, ədəbiyyatşünasların və ədəbiyyatsevərlərin iştirak etdikləri tədbirdə kitabın məziyyətlərindən söz açılıb.

Təqdimat mərasimində əməkdar incəsənət xadimi, tanınmış şair Çingiz Əlioğlu Fazil Güneyin özünəməxsus yaradıcılıq yolundan, əsərlərinin orijinal üslubundan danışıb.

Bildirilib ki, müəllif Suriya, İraq və Liviyada hərbi və mülki tərcüməçi kimi çalışdığı illərdə də ədəbiyyatımızın təbliği istiqamətində mühüm işlər görüb və Azərbaycan həqiqətlərinin dünyaya tanınmasına öz töhfəsini verib. “Qara qan” kitabı ilə böyük oxucu məhəbbətini qazanan yazıçı bu gün də öz əqidəsinə sadıq qalaraq yeni əsərləri ilə xalqımızın başına gətirilən müsibətlərə güzgü tutur, haqq işimizin dünyaya çatdırılması yolunda əlindən gələni əsirgəmir.

Tədbirdə politoloq Reyhan Mirzəzadə, general-leytenant Ədalət Paşayev, xalq yazıçısı Sabir Rüstəmxanlı və başqaları çıxış edərək Fazil Güney yaradıcı



lığından söz açıblar.

Diqqətə çatdırılıb ki, kitabda müəllifin müxtəlif illərdə yazdığı hekayə, esse və povestlərdən seçmələr toplanıb. Müxtəlif janrlarda yazılmış bu əsərlər fərqli mövzularda olsalar da, onların aparıcı leytmotivi vətənpərvərlik, mənəvi saflıq, təmiz sevgi duyğularıdır. Seçmələr arasında romantik, fəlsəfi əsərlərlə yanaşı, sarkazmla yazılmış “Yalanın gerçəyi” povestində, “Amazon”, “Cənnəti də pul la almaq istədi”, “Nostalji” hekayələrinə yazıçı qəhrəmanlarının iş dünyasını

açmaq üçün düşündürücü satiradan, “Qloballaşma dərsi” və digər hekayələrinə islahedici yumordan istifadə edib.

Vurğulanıb ki, filologiya elmləri namizədi Fazil Güney yüzrlə publisistik yazıların, felyeton, pamflet və hekayələr, elmi məqalələr müəllifidir. “Ulduz sövdəsi” pamfletlər toplusunun, Qarabağ müharibəsindən bəhs edən “Qara qan” tarixi romanının, ABŞ-da ingiliscə çap olunan “Reality in Lie” hekayələr və povestlər toplusunun, Suriya bədii nəsrinin tədqiqinə dair “Müasir Suriya romanını”, “Suriya qadın yazıçılarının əsərlərində qadın azadlığı” monoqrafiyalarının müəllifi kimi şöhrət qazanıb.

Diqqətə çatdırılıb ki, hazırda müəllif “Qara qan” tarixi romanının üçüncü cildi üzərində işləyir.

Fazil Güney tədbirin təşkilatçılarına və iştirakçılarına minnətdarlığını bildirib, yeni əsərində təqdim olunan yaradıcılıq nümunələrindən söz açıb. Deyib ki, gərək hər bir qələm adamı ədəbiyyatımızın dünyada tanınmasına öz töhfəsini versin.

Müəllif bundan sonra da Azərbaycan ədəbiyyatının inkişafı naminə bütün qüvvəsini səfərbər edəcəyini və yeni əsərləri ilə oxucuların görüşünə gələcəyini söyləyib.